

ಶ್ರೀ ಕೆ. ಹೆಚ್. ಪಾಟೀಲ್ — ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದಂಥ ಮಾತು ಬಹಳ ಯೋಗ್ಯವಾಗಿದೆ. ಆ ಮಾತನ್ನು ಅವರು ಮೊದಲೇ ಹೇಳಿದ್ದರೆ ಇಷ್ಟು ಚರ್ಚೆಯಾಗುವುದಕ್ಕೆ ಅವಕಾಶವೇ ಇರುತ್ತಿರಲಿಲ್ಲ. ಮಾನ್ಯ ಮುಖ್ಯ ಮಂತ್ರಿಗಳಿಗೆ ನನ್ನ ಧನ್ಯವಾದಗಳನ್ನು ಅರ್ಪಿಸುತ್ತೇನೆ.

IX. ದಕ್ಷಿಣ ಕನ್ನಡ ಜಿಲ್ಲೆಯ ಗ್ರಾಮಾಂತರ ಪ್ರದೇಶಗಳಲ್ಲಿ ಆಹಾರ ವಿತರಣೆಯಲ್ಲಿ ಆದ ಅನ್ಯಾಯದ ಬಗ್ಗೆ

ಸಭಾಧ್ಯಕ್ಷರು.—ಶ್ರೀ ಇದಿನಬ್ಬನವರೇ ತಾವು ಪ್ರಶ್ನೆಯನ್ನು ಕೇಳಿ.

ಶ್ರೀ ಬಿ.ಎಂ. ಇದಿನಬ್ಬ.—ಸನ್ಮಾನ್ಯ ಅಧ್ಯಕ್ಷರೇ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಹಾಗೂ ಗ್ರಾಮಾಂತರ ಪ್ರದೇಶಗಳಲ್ಲಿ ಆಹಾರ ವಿತರಣೆಯಲ್ಲಿ ಆಗುತ್ತಿರುವ ಅನ್ಯಾಯವನ್ನು ಸರಿಪಡಿಸುವ ಬಗ್ಗೆ ನಾನು ತಮ್ಮ ಮಂಖೇನ ಮಾನ್ಯ ಆಹಾರ ಮಂತ್ರಿಗಳ ಗಮನವನ್ನು ಸೆಳೆಯ ಬಯಸುತ್ತೇನೆ. ಮತ್ತು ಅವರಿಂದ ಈ ಬಗ್ಗೆ ಉತ್ತರವನ್ನು ಸಹ ಕೇಳಬಯಸುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ.—ಸನ್ಮಾನ್ಯ ಅಧ್ಯಕ್ಷರೇ ದಕ್ಷಿಣ ಕನ್ನಡ ಜಿಲ್ಲೆಗೆ ಸುಮಾರು ೨೫೦೦ ಚನ್ ಅಕ್ಕಿಯನ್ನು ಈಗ ಕೊಡುತ್ತಿದ್ದೇವೆ. ಪಡಿತರ ಪದ್ಧತಿಯ ವಿರಿಯಾದಲ್ಲಿ ಮಂಗಳೂರು ಮತ್ತು ಉಡುಪಿ ಬರುತ್ತವೆ. ಪಡಿತರ ಪದ್ಧತಿಯ ಪ್ರಕಾರ ಮೂರು ಯೂನಿಟ್‌ಗಳಿಗೆ ೨೫ ಕೆ.ಜಿ. ಅಕ್ಕಿಯನ್ನು ಕೊಡುತ್ತಿದ್ದೇವೆ. ಪುರಸಭೆಯ ವ್ಯಾಪ್ತಿಯಲ್ಲಿ ಬರುವಂತಹ ಕಾರ್ಡ್‌ದಾರರಿಗೆ ೧೨ ಕೆ.ಜಿ. ಯಿಂದ ೧೫ ಕೆ.ಜಿ. ಯವರೆವಿಗೂ ಅಕ್ಕಿಯನ್ನು ಕೊಡುತ್ತಿದ್ದೇವೆ. ಅದೇ ಗ್ರಾಮಾಂತರ ಪ್ರದೇಶದ ಕಾರ್ಡ್‌ದಾರರಿಗೆ ಕಾರ್ಡ್ ಒಂದಕ್ಕೆ ೫ ಕೆ.ಜಿ. ಅಕ್ಕಿಯನ್ನು ಕೊಡುತ್ತಿದ್ದೇವೆ.

X. ಭೂ ನ್ಯಾಯಮಂಡಲಿ ಹಾಗೂ ಜಿಲ್ಲಾ ಅಭಿವೃದ್ಧಿ/ಸಮಿತಿಗಳ ಸಭೆಯನ್ನು ವಿಧಾನ ಸಭೆಯು ನಡೆಯುವ ಕಾಲದಲ್ಲಿ ನಡೆಸುವುದು.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಸನ್ಮಾನ್ಯ ಅಧ್ಯಕ್ಷರೇ ಭೂ ನ್ಯಾಯ ಮಂಡಲಿ ಹಾಗೂ ಜಿಲ್ಲಾ ಅಭಿವೃದ್ಧಿ ಸಮಿತಿಗಳ ಸಭೆಯನ್ನು ವಿಧಾನ ಮಂಡಲ ಅಧಿವೇಶನದ ಕಾಲದಲ್ಲಿ ನಡೆಯುವಂತೆ ವಿರ್ಬಾಡು ಮಾಡಬೇಕೆಂದು ನಾನು ಮಾನ್ಯ ಕಂದಾಯ ಸಚಿವರಲ್ಲಿ ಪ್ರಾರ್ಥನೆ ಮಾಡಿಕೊಂಡು ಈ ಬಗ್ಗೆ ಅವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ —ಸನ್ಮಾನ್ಯ ಅಧ್ಯಕ್ಷರೇ ಭೂ ನ್ಯಾಯ ಮಂಡಲಿಗಳ ಮುಂದೆ ಬಹಳ ಹೆಚ್ಚು ಕೆಲಸವಿದೆ. ಶಾಸಕರ ಅನುಕೂಲಕ್ಕೆ ಸರಿಯಾಗಿ ಕೆಲಸ ಮಾಡುವುದಕ್ಕೆ ಆಗುವುದಿಲ್ಲ. ಕಾನೂನು ಪ್ರಕಾರ ಆ ರೀತಿ ಮಾಡುವುದಕ್ಕೆ ಬರುವುದಿಲ್ಲ. ಅಧಿಕಾರಿಗಳ ಜೊತೆಯಲ್ಲಿ ಸಮಾಲೋಚನೆ ಮಾಡಿ ಶಾಸಕರಿಗೆ ಅನುಕೂಲವಾಗುವಂತಹ ರೀತಿಯಲ್ಲಿ ಭೂ ನ್ಯಾಯ ಮಂಡಲಿಗಳ ಸಭೆ ನಡೆಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

XI. ಮೈಸೂರು ಮಧುವನದಲ್ಲಿ ಡಿಸ್ಟಿಲರಿಗೆ ಪರವಾನಗಿಯನ್ನು ಕೊಟ್ಟಿರುವುದು.

ಶ್ರೀ ವೇದಾಂತ ಹಮ್ಮಿಗೆ.—ಸನ್ಮಾನ್ಯ ಅಧ್ಯಕ್ಷರೇ ಮೈಸೂರು ನಗರದಲ್ಲಿ ನಾಗರಿಕರು ವಾಸ ಮಾಡುತ್ತಿರುವ ಮಧುವನದಲ್ಲಿ ಡಿಸ್ಟಿಲರಿಗೆ ಪರ್ಮಿಷನ್ ಕೊಡುತ್ತಿರುವ ಬಗ್ಗೆ ನಾಗರಿಕರಿಂದ ನನಗೆ ಗೊತ್ತಾಯಿತು ಈ ಬಗ್ಗೆ ನಾನು ಮಾನ್ಯ ಮಂತ್ರಿಗಳ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ರಮೇಶ್ ಜಿಗಜಿಣಿಗೆ.—ಮಾನ್ಯ ಅಧ್ಯಕ್ಷರೇ ಅಂತಹ ವಿಷಯ ಯಾವುದೂ ಸರ್ಕಾರದ ಮುಂದೆ ಇಲ್ಲವೆಂದು ಮಾನ್ಯ ಸದಸ್ಯರಿಗೆ ತಿಳಿಸಲು ಇಷ್ಟಪಡುತ್ತೇನೆ.

XII. ಕೋಡಿಬೆಂಗಳೂರಿನಲ್ಲಿ ಹಿರಿಯ ಪ್ರಾಥಮಿಕ ಪಾಠಶಾಲೆಯ ಅಧ್ಯಾಪಕರಿಂದ ಆವ್ಯವಹಾರಗಳು.

ಶ್ರೀ ಬಸವರಾಜ್.—ಸನ್ಮಾನ್ಯ ಅಧ್ಯಕ್ಷರೇ ಬ್ರಹ್ಮಾವರ ಮತದಾರ ಕ್ಷೇತ್ರದ ಕೋಡಿಬೆಂಗಳೂರಿನಲ್ಲಿರುವ ಹಿರಿಯ ಪ್ರಾಥಮಿಕ ಪಾಠಶಾಲೆಯ ಅಧ್ಯಾಪಕರ ಅವವಹಾರದ ಬಗ್ಗೆ ನಾನು ಮಾನ್ಯ ಶಿಕ್ಷಣ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ. ಮತ್ತು ಈ ಬಗ್ಗೆ ಸೂಕ್ತ ಉತ್ತರವನ್ನು ಸಹ ಕೇಳಬಯಸುತ್ತೇನೆ.

ಶ್ರೀ ಎಚ್. ಜಿ. ಗೋವಿಂದೇಗೌಡ.—ಸನ್ಮಾನ್ಯ ಅಧ್ಯಕ್ಷರೇ ದಕ್ಷಿಣ ಕನ್ನಡ ಜಿಲ್ಲೆಯ ಉಪ-ನಿರ್ದೇಶಕರ ವರದಿಯ ಪ್ರಕಾರ ಹಿರಿಯ ಪ್ರಾಥಮಿಕ ಶಾಲೆಗೆ ಇಬ್ಬರು ಶಿಕ್ಷಕರಾದ ಶ್ರೀಮತಿ ಮೇನಕೆ ಮತ್ತು ರಂಗ ಎಂಬವರು ಸರಿಯಾಗಿ ಶಾಲೆಗೆ ಬರುತ್ತಿಲ್ಲ. ಎಂದು ಸಾರ್ವಜನಿಕರಿಂದ ದೂರುಗಳು ಬಂದಿದ್ದವು. ಹಾಗೂ ಅಲ್ಲಿನ ಮುಖ್ಯೋಪಾಧ್ಯಾಯರು ಶಾಲಾ ಮಕ್ಕಳಿಗೆ ಹೆಚ್ಚುತ್ತಿದ್ದ ಪಠ್ಯಪುಸ್ತಕಗಳನ್ನು ಮುಖಪುಟದ ಚೀಲೆಗೆ ಮಾರಾಟ ಮಾಡಿ ಹಣವನ್ನು ವಸೂಲಿ ಮಾಡಿರುವ ಬಗ್ಗೆ ಸಾರ್ವಜನಿಕರಿಂದ ದೂರುಗಳು ಬಂದಿದ್ದವು. ಆದ್ದರಿಂದ ಈ ಮೂರು ಜನ ಶಿಕ್ಷಕರನ್ನು ಇಲಾಖೆಯ ವಿಚಾರಣೆಗೆ ಆಜ್ಞೆ ಮಾಡಿ ಅವರನ್ನು ಅಮಾನತ್ತಿನಲ್ಲಿ ಇಡಲಾಗಿದೆ. ಆ ಮೂರು ಜನ ಶಿಕ್ಷಕರ ಬದಲಿಗೆ ಬೇರೆಯವರನ್ನು ಡೆಪ್ಯೂಟ್ ಮಾಡಲಾಗಿದೆ.

XIV ಸಾರಾಯಿಯನ್ನು ಸೀಸೆಗಳಲ್ಲಿ ಮಾರಾಟ ಮಾಡದೆ ಚಿಲ್ಲರೆಯಾಗಿ ಮಾರಾಟ ಮಾಡುವುದು

ಶ್ರೀ ಬಿ. ಸ್ವಾಮಿರಾವ್.—ಮಾನ್ಯ ಅಧ್ಯಕ್ಷರೇ, ಇವರ ಆಜ್ಞೆಯ ಪ್ರಕಾರ ಸೀಸೆಗಳಲ್ಲಿ ನಾವು ಸಾರಾಯಿಯನ್ನು ತುಂಬಿ ಕೊಡುತ್ತೇವೆಂದು ಇವರು ಹೇಳಿದರೂ ಕೂಡಾ ಅಂಗಡಿಗಳಲ್ಲಿ ಲಾಸ್ ಮಾರಾಟ ಮಾಡತಕ್ಕದ್ದು, ಸಣ್ಣ ಮಿಲಿಲೀಟರ್‌ಗಳನ್ನು ಇಟ್ಟುಕೊಂಡು ಅನ್ಯಾಯ ಮಾಡತಕ್ಕದ್ದು ನಡೆದಿದೆ ಇದರ ಉದ್ದೇಶ ಏನು? ಇದರಿಂದ ಬಳಕೆದಾರರಿಗೆ, ಸರಕಾರಕ್ಕೆ ವೆಂಚನೆಯಾಗುವುದಿಲ್ಲವೇ, ಇದಕ್ಕೆ ಯಾರು ಕಾರಣ ಎಂದು ಕೇಳುವುದಕ್ಕೆ ಇಚ್ಛೆಪಡುತ್ತೇನೆ? ಅದರ ಜೊತೆಯಲ್ಲೇ ಈಗ ಸೀಸೆಗಳನ್ನು ಒಪ್ಪಿಸದೇ ಇದ್ದ ಸಂದರ್ಭದಲ್ಲಿ, ಆಗುವ ಲಾಭಾನಿಗೆ, ಅದು ಸರಕಾರಕ್ಕೆ ಇರಬಹುದು, ಕಂಟ್ರಾಕ್ಟರರಿಗೆ ಇರಬಹುದು, ಅಥವಾ ಬಳಕೆದಾರರಿಗೆ ಇರಬಹುದು, ಇದಕ್ಕೆ ಯಾರು ಹೊಣೆ ಯಾವ ಕಾರಣಕ್ಕೆ ಇದನ್ನು ಮಾಡಿದರೂ ಎಂದು ಕೇಳುತ್ತೇನೆ.

ಶ್ರೀ ರಮೇಶ್ ಚಂದಪ್ಪ ಜಿಗಜಿಗಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಸಾರಾಯಿಯನ್ನು ಲಾಸಾಗಿ ವೆಂಡರ್ ಅಂಗಡಿಯಲ್ಲಿ ಮಾರುತ್ತಿದ್ದಾರೆ. ಸರಕಾರ ಈ ರೀತಿ ಮಾರುವುದಕ್ಕೆ ಅವಕಾಶ ಮಾಡಿಕೊಟ್ಟಿದೆ ಎಂಬ ಭಾವನೆಯಿಂದ ಮಾನ್ಯ ಸದಸ್ಯರು ಪ್ರಶ್ನೆ ಕೇಳಿದ್ದಾರೆ. ಅಂತಹ ಯಾವ ಆಜ್ಞೆಗಳನ್ನೂ ನಾವು ಹೊರಡಿಸಿಲ್ಲ. ಆದರೆ ಕೆಲವು ಕಂಟ್ರಾಕ್ಟ್‌ಗಳು, ವೆಂಡರ್‌ಗಳ ಅಂತಹದನ್ನು ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ನನ್ನ ಗಮನಕ್ಕೆ ಬಂದಿದೆ. ಅಂತಹ ಕೆಲವು ಉದಾಹರಣೆಗಳನ್ನು ನಾನು ನೋಡುತ್ತೇನೆ. ಸೀಸೆಗಳಲ್ಲಿ ತುಂಬಿ ಮಾರುವುದನ್ನು ಇಂಟ್ರಡ್ಯೂಸ್ ಮಾಡಿ ಬಂದು ತಿಂಗಳಾಯಿತು. ಬಹಳ ಬೇಗ ಇದನ್ನು ತಡೆಗಟ್ಟಲಿಕ್ಕೆ ಸಂಪೂರ್ಣ ಪ್ರಯತ್ನ ಮಾಡುತ್ತೇನೆಂದು ಮಾನ್ಯ ಸದಸ್ಯರಿಗೆ ತಿಳಿಸುತ್ತೇನೆ.

ಶ್ರೀ ಬಿ. ಸ್ವಾಮಿರಾವ್.—ನಮ್ಮ ಪ್ರಶ್ನೆ ಬೇರೆ, ಅವರು ಹೇಳುತ್ತಿರುವುದೇ ಬೇರೆ, ಈ ನೋಟಿಫಿಕೇಷನ್ ಪ್ರಕಾರ ಅಂಗಡಿಗಳಲ್ಲಿ ಅಳತೆ ಮಾಡುವ ಉಪಕರಣಗಳನ್ನು ಇದೇಬೇಕೆಂದು ಇದೆ. ಸೀಸೆಗಳಲ್ಲಿ ಮಾರಿದ ಮೇಲೆ ಅದು ಏತಕ್ಕೆ?

ಶ್ರೀ ರಮೇಶ್ ಜಿಗಜಿಗಿ.—ಮಾನ್ಯ ಅಧ್ಯಕ್ಷರೇ ನನ್ನ ಹೇಳಿಕೆಯನ್ನು ಈಗಾಗಲೇ ಸಭೆಗೆ ಹೇಳಿದ್ದೇನೆ. ಅಂತಹ ಯಾವುದೇ ಆಜ್ಞೆ ನಾವು ಹೊರಡಿಸಿಲ್ಲ. ಸಂಪೂರ್ಣವಾಗಿ ಸೀಲೆ ಮಾಡಿದ ಬಾಟಲೆಗಳಲ್ಲಿ ಮಾರಬೇಕೆಂದು ಪ್ರಯತ್ನ ಮಾಡುತ್ತಿದ್ದೇವೆ. ಲಾಸಾಗಿ ಮಾರಿ ಎಂದು ಎಲ್ಲೂ ನಾವು ಹೇಳಿಲ್ಲ. ಅವರಿಗೆ ಲಾಸ್ ಮಾರಲು ಇದೆ ಎಂದೂ ಹೇಳಿಲ್ಲ.

ಶ್ರೀ ಕೆ. ವಿ. ರವೀಂದ್ರನಾಥಬಾಬು.—ಲಾಸ್ ಆಗಿ ಮಾರಬೇಕೆಂದು ಹೇಳಿಲ್ಲ. ಆದರೆ ಗೆಜೆಟ್ ನೋಟಿಫಿಕೇಷನ್ ಪ್ರಕಾರ Metric measure and weights should be used ಎಂದು ಇದೆ. ಇದರ ಅರ್ಥ ಏನು? ಬಾಟಲೆಗಳಲ್ಲಿ ಮಾರಲಿಕ್ಕೆ ಹೇಳಿದ್ದೀರಿ ಹಾಗಾದರೆ ಮೆಟ್ರಿಕ್ ವೇಟ್ಸ್ ಅಂಡ್ ವೆಜರ್ಟ್ಸ್ ಇಡುವುದಕ್ಕೆ ಏತಕ್ಕೆ ಹೇಳಿದ್ದೀರಿ?

ಶ್ರೀ ರಮೇಶ್ ಚಂದಪ್ಪ ಜಿಗಜಿಗಿ.—ಮಾನ್ಯ ಅಧ್ಯಕ್ಷರೇ, ಈ ನೋಟಿಫಿಕೇಷನ್‌ನಲ್ಲಿ ಒಂದು ವಿಚಾರವನ್ನು ಮಾಡುತ್ತೇವೆ. ಕೆಲವೊಂದು ಪ್ರಸಂಗದಲ್ಲಿ ನ್ಯೂನತೆಗಳು ಉಂಟಾಗಿ, ಸ್ಕ್ಯೂಕ್‌ಗಳಾಗಿ